



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII ] THURSDAY, 13<sup>th</sup> OCTOBER, 2022/ASHVINA 21, 1944 [ No. 77

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

## અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) અન્વયે કાઢેલ

વંચાણ : પોલીસ અધિક્ષકશ્રી, મોરબીના તા. ૩૦-૦૮-૨૦૨૨ ના પત્ર નં. સીબી-૩/ફાઈરિંગ બટ/મંજુરી/૬૫૧/૨૦૨૨.

### હુકમ

નં. જે/એમએજી-૨/ફા.બટ/જા.નામુ/વશી-૧૧૦/૨૦૨૨.-વંચાણે લીધેલ પોલીસ અધિક્ષકશ્રી, મોરબીના પત્રથી મ. ક. પસંદગી સમિતિ-અધ્યક્ષ અને મરીન સેક્ટર કમાન્ડર (પોલીસ અધિક્ષક) પોરબંદર (હાલ-ગાંધીનગર) ને રાજ્યના જુદા જુદા રા. અ. પો. દળના આ. પો. કો. ની મરીન કમાન્ડો તરીકે પ્રતિનિયુક્તિના ધોરણે પસંદગી પ્રક્રિયા હાથ ધરવાની હોય, જે અન્વયે તેઓની ફાયરિંગ ટેસ્ટ લેવા માટે તા. ૧૦-૧૦-૨૦૨૨ થી તા. ૨૦-૧૦-૨૦૨૨ દરમિયાન અત્રેના જિલ્લાના વાંકાનેર ફાયરિંગ બટ ખાતે ફાયરિંગ ટેસ્ટ કરવાની હોય, તા. ૧૦-૧૦-૨૦૨૨ થી તા. ૨૦-૧૦-૨૦૨૨ સુધી ફાયરિંગ બટની આજુબાજુના વિસ્તારમાં રાહદારીઓ તેમજ વાહનોના પ્રવેશવા સામે પ્રવેશબંધી ફરમાવતું જાહેરનામું પ્રસિધ્ધ કરવા દરખાસ્ત કરેલ છે.

આ ફાયરિંગ બટ વાંકાનેર ફાયરિંગ રેન્જ ખાતે વાંકાનેર ફાયરિંગ બટ રેલ્વે લાઈન તરફ સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનની સમાંતર સામે અમરનગર ફાટક પાસે ઉત્તરે આવેલ ડુંગરની ધાર પાસે આવેલ છે. જેથી ફાયરિંગ પ્રેક્ટીસ દરમિયાન જાહેર જનતાની જાનમાલની સલામતી માટે નીચે મુજબ હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) થી મળેલ અધિકારની રૂએ હું, એન. કે. મુછાર, અધિક જિલ્લા મેજિસ્ટ્રેટ, મોરબી જિલ્લા, મોરબી, આથી આદેશ કરું છું કે, મોરબી જિલ્લાના વાંકાનેર ખાતે ફાયરિંગ બટ વાંકાનેર રેલ્વે લાઈન તરફ (સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનની સમાંતર સામે અમરનગર ફાટક પાસે, ઉત્તરે આવેલ ડુંગરની ધાર પાસે) આવેલ છે તે ફાયરિંગ બટ વિસ્તારમાં તા. ૧૦-૧૦-૨૦૨૨ થી તા. ૨૦-૧૦-૨૦૨૨ સુધી જાહેર જનતાએ પ્રવેશવું નહીં, ત્યાંથી પસાર થવું નહીં, કોઈ વાહનો કે ઢોર સાથે ત્યાંથી પસાર થવું નહીં.

હું એવો આદેશ કરું છું કે, આ હુકમ ઉક્ત નિર્દિષ્ટ સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહું વિસ્તારમાં હંદેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે તથા સદરહું ફાયરિંગ બટની નિયત દુરી એ ભયસુચક સજ્જાઓ સહેલાઈથી દેખાઈ તેવી રીતે રાખવાની રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૧ ની તથા ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ, તા. ૦૧, માહે ઓક્ટોબર-૨૦૨૨ ના રોજ મારી સહી તથા સિક્કા હેઠળ હુકમ કર્યો.

મોરબી, ૦૧, માહે ઓક્ટોબર, સને ૨૦૨૨.

એન. કે. મુઘાર,  
અધિક જિલ્લા મેજિસ્ટ્રેટ,  
મોરબી જિલ્લા.

